

सीएम आज परशुराम प्रकटोत्सव में होंगे शामिल

भगवान परशुराम की जन्मस्थली जानापाव में होंगे कार्यक्रम

प्रशासनिक संवाददाता
भोपाल, 18 अप्रैल. मुख्यमंत्री डॉ. मोहन यादव ने कहा है कि भगवान परशुराम की जन्मस्थली जानापाव में भव्य और दिव्य श्रीपरशुराम-श्रीकृष्ण लोक विकसित किया जा रहा है. इसकी लागत 17.41 करोड़ रुपये है.



उन्होंने कहा कि भगवान परशुराम और भगवान श्रीकृष्ण के जीवन, दर्शन और संदेश को आमजन तक पहुंचाने के लिये श्री परशुराम-श्री कृष्ण लोक एक प्रमुख आध्यात्मिक पर्यटन एवं सांस्कृतिक केंद्र के रूप में विकसित किया जा रहा है. सीएम

19 अप्रैल को भगवान परशुराम की पावन जन्मस्थली जानापाव महू में आयोजित परशुराम प्रकटोत्सव में शामिल होंगे.

मुख्यमंत्री यहां भगवान परशुराम मंदिर में पूजा-अर्चना कर प्रदेश की समृद्धि और खुशहाली के लिए मंगल कामना करेंगे. मुख्यमंत्री जानापाव की महाभारतकालीन अस्त्र-शस्त्रों

और चक्रव्यूह की कला पर आधारित अनुठी प्रदर्शनी का शुभारंभ करेंगे. वे स्थानीय सांस्कृतिक और धार्मिक कार्यक्रमों में भी सम्मिलित होंगे.

संस्कृति विभाग और श्रीकृष्ण पाथेय न्यास द्वारा आयोजित भगवान परशुराम प्रकटोत्सव के समारोह में कला और भक्ति का अनुत्था संगम देखने को मिलेगा. कार्यक्रम में विख्यात गायक सवाई भट्ट एवं उनके दल द्वारा मनमोहक भक्ति गायन प्रस्तुत किया जाएगा. साथ ही, पंडित विजय शंकर मेहता द्वारा रचित और वीरेंद्र कुमार के निर्देशन में परशुराम नाट्य लीला का सजीव मंचन भी होगा.

सीएम आज पीएमश्री हेली पर्यटन सेवा शुरू करेंगे

भोपाल. मुख्यमंत्री डॉ. मोहन यादव, प्रदेश में पर्यटन और धार्मिक यात्राओं को सुगम, सुरक्षित और आनंददायक बनाने की दिशा में महत्वपूर्ण पहल करते हुए 19 अप्रैल को सुबह 10.45 बजे, राजधानी के स्टेट हैंगर से पीएमश्री हेली पर्यटन सेवा के अंतर्गत नए सेक्टर (भोपाल-चंदेरी-ओरछा) का विधिवत शुभारंभ करेंगे. मुख्यमंत्री डॉ. यादव इस अवसर पर हेलीकॉप्टर को हरी झंडी दिखाकर रवाना करेंगे और यात्रियों को बोर्डिंग पास भी प्रदान करेंगे. यह नया सेक्टर भोपाल को भगवान श्रीराम की राजनगरी ओरछा और ऐतिहासिक विरासत के लिए प्रसिद्ध चंदेरी से जोड़ेगी. इससे श्रद्धालु श्रीरामराजा मंदिर में सुगमता से दर्शन के लिये पहुंच सकेंगे और चंदेरी की सांस्कृतिक विरासत व प्रसिद्ध हस्तशिल्प का अनुभव ले सकेंगे. सेक्टर-2 के तहत यह सेवा सप्ताह में 5 दिन (बुधवार, गुरुवार, शुक्रवार, शनिवार और रविवार) संचालित होगी. यात्रियों के लिए भोपाल से चंदेरी का किराया रुपये 5,500 और भोपाल से ओरछा का किराया रुपये 6,500 निर्धारित किया गया है. इसके अलावा रुपये 14,500 के विशेष पैकेज में टैक्सी, वीआईपी दर्शन और प्रसाद जैसी एंड-टू-एंड सुविधाएं भी शामिल हैं. चंदेरी और ओरछा में पर्यटकों के लिए रुपये 3,500 में जाय राइड की सुविधा भी उपलब्ध रहेगी.

बीजीआई में 'प्लेसमेंट-डे 2026' का आयोजन

भोपाल, 18 अप्रैल. बंसल समूह के कोकता, आनंद नगर, स्थित इंजीनियरिंग महाविद्यालय (बीजीआई) में 'प्लेसमेंट-डे' का आयोजन किया गया. इस कार्यक्रम के मुख्य अतिथि राज्यपाल मंगुभाई पटेल थे. राज्यपाल का स्वागत बंसल समूह के सचिव सुनील बंसल ने शाल, श्रीफल एवं स्मृति चिन्ह भेंट कर किया. कार्यक्रम का शुभारंभ मां सरस्वती के चरणों में पुष्प अर्पण एवं दीप प्रज्वलन से हुआ.



बंसल समूह के प्रबंध निदेशक पार्थ बंसल ने अपने स्वागत भाषण में राज्यपाल को बंसल समूह की विशिष्ट उपलब्धियों से अवगत कराया. हर बार की तरह इस वर्ष भी बंसल समूह का प्लेसमेंट शत-

प्रतिशत रहा. इस वर्ष का उच्चतम पैकेज, 20 लाख रुपये सालाना, मीट-मक्स कंपनी द्वारा कम्प्यूटर साइंस के छात्र हर्षवर्धन अहिरवार को मिला.

मुख्य अतिथि द्वारा बंसल समूह के राष्ट्रीय, अंतरराष्ट्रीय तथा बहुराष्ट्रीय कंपनियों में चयनित विद्यार्थियों को प्रमाण-पत्र वितरित किए गए. इसके बाद

राज्यपाल ने अपने संबोधन में विद्यार्थियों को देशहित तथा विकसित भारत की परिकल्पना को ध्यान में रखते हुए कार्य करने के लिए प्रेरित किया तथा बंसल समूह की सफलता पर हर्ष व्यक्त किया. बंसल समूह के सह-सचिव डॉ. संजय जैन ने अतिथियों का आभार व्यक्त किया.

शादी की सालगिरह से पहले वनकर्मों ने की खुदकुशी

► पुलिस को नहीं मिला सुसाइड नोट

नवभारत रिपोर्टर
भोपाल, 18 अप्रैल. हबीबगंज इलाके में एक वनकर्मों ने अपनी शादी की सालगिरह से पहले खुदकुशी कर ली.

शनिवार को पुलिस ने शव का पीएम कराते हुए परिजनों को सौंप दिया. मृतक की पत्नी गर्भवती है. पुलिस को मौके पर सुसाइड नोट भी बरामद नहीं हुआ. मर्ग कायम कर पुलिस ने जांच शुरू कर दी है. जानकारी के मुताबिक शिवाजी नगर में रहने वाले रोहित रायकवार (34) ने

शुक्रवार देर रात को घर के कमरे में फांसी लगाकर खुदकुशी कर ली. रोहित की शादी पिछले साल 10 मई को हुई थी. शादी की सालगिरह मनाने से पहले रोहित ने इतना बड़ा कदम क्यों उठाया, जबकि उनकी पत्नी 5 महीने से गर्भवती है, इन सवालों को जवाब पुलिस खोज रही है. घटना स्थल पर पुलिस को सुसाइड नोट भी बरामद नहीं हुआ. रोहित रायकवार सतपुड़ा भवन स्थित वन विभाग के कार्यालय में नौकरी करते थे. उन्हें यह नौकरी अपने पिता के स्थान पर मिली थी. रोहित की पत्नी भी एक निजी बैंक में नौकरी करती हैं.

छोटे तालाब में डूबे नाबालिग का शव बरामद

भोपाल. छोटे तालाब में डूबे नाबालिग का शव शनिवार को बरामद किया गया. तलैया थाना पुलिस ने मर्ग कायम कर जांच शुरू कर दी है. जानकारी के मुताबिक 15 वर्षीय धीरज सोनी इतवारा का रहने वाला था. धीरज शुक्रवार की सुबह काली माता मंदिर के पास छोटे तालाब में नहाने गया था. नहाते समय वह गहरे पानी में चला गया और डूब गया. धीरज के साथियों ने इसकी जानकारी उसके परिजनों और पुलिस को दी. तलैया पुलिस ने नगर निगम के गोताखोरों को तुरंत ही तालाब में उतारा. हादसे के करीब 20 घंटे बाद धीरज का शव बरामद किया गया.

अभिभाषक संघ में नियुक्तियां

बैरसिया, 18 अप्रैल. बैरसिया अभिभाषक संघ ने संचालक मंडल का विस्तार करते हुए शुक्रवार को मीडिया प्रभारी एवं प्रवक्ता मनोनीत किए हैं.

अभिभाषक संघ अध्यक्ष जितेंद्र भटनागर के मुताबिक वरिष्ठ अधिवक्ता अब्दुल हनीफ खान को मीडिया प्रभारी एवं एडवोकेट शोभित पाण्डेय को प्रवक्ता नियुक्त किया है. संचालक मंडल ने दोनों मनोनीत पदाधिकारियों से आशा व्यक्त की है कि वे निष्ठापूर्वक अभिभाषक संघ के हित में दायित्वों का निर्वहन करेंगे.



नवनियुक्त पदाधिकारियों को साथी अधिवक्ताओं ने पुष्पमाला पहिना बधाई दी. बधाई देने वालों में अनार सिंह चौहान, प्रशांत

श्रीवास्तव, मोहम्मद तारिक खान, अभिषेक गौर, रघुनाथ यदुवंशी, उमेश भार्गव, शादाब मंसूरी आदि शामिल हैं.

रवींद्र भवन में 26 को सुंदरकांड की प्रस्तुति देंगे पं. अजय याज्ञिक

भोपाल, 18 अप्रैल. बाबूलाल भगवती सोनी ट्रस्ट के तत्वावधान में रविवार 26 अप्रैल को शाम 5:30 बजे रवींद्र भवन के मुक्ताकाश मंच पर विश्व विख्यात गायक मानस मयंक पंडित अजय याज्ञिक सुंदरकांड की संगीतमय प्रस्तुति देंगे. यह आयोजन लगातार 18वें वर्ष में आयोजित किया जा रहा है.

इस वर्ष आयोजन का विषय 'जहां सुमति, तहां संपत्ति नाना, जहां कुमति तहां विपत्ति निदाना' रखा गया है. कार्यक्रम में



श्रद्धालुओं का स्वागत चंदन तिलक कर सुंदरकांड और हनुमान चालीसा की टीका पुस्तिका भी वितरित की जाएगी. ट्रस्ट के अध्यक्ष प्रदीप सोनी और सचिव प्रमोद नेमा ने बताया कि बैठने की व्यवस्था 'पहले आओ, पहले पाओ' के आधार पर रहेगी.

विचार संगोष्ठी का आयोजन

भोपाल, 18 अप्रैल. डॉ. भीमराव अंबेडकर की जयंती के उपरान्त शनिवार को प्रदेश भाजपा कार्यालय के मीडिया सेंटर में भाजपा जिला भोपाल द्वारा उनके जीवन दर्शन पर एक विचार संगोष्ठी का आयोजन किया गया.

कार्यक्रम के मुख्य वक्ता भोपाल के पूर्व सांसद आलोक संजने ने कहा कि बाबा साहब का जीवन आज भी समाज के हर वर्ग के लिए प्रेरणा का स्रोत है. जिलाध्यक्ष रविंद्र यति ने कहा कि

बाबा साहब ने भारत को ऐसा संविधान दिया, जो सभी नागरिकों को समान अधिकार और न्याय सुनिश्चित करता है. वक्ताओं ने बताया कि डॉ. अंबेडकर का सपना एक ऐसे समाज का निर्माण करना था, जहां जाति, भेदभाव और असमानता का पूर्णतः अंत हो. इस अवसर पर बुद्ध भूषण भंते जी, जिला महामंत्री मुकेश राय, प्रदीप शेखावत, मोक्ष प्रभारी मनोज राठौर, कार्यक्रम सह संयोजक हरिओम आसेरी उपस्थित थे.

मानव संग्रहालय में हेरिटेज वॉक

भोपाल, 18 अप्रैल. इंदिरा गांधी राष्ट्रीय मानव संग्रहालय में शनिवार को विश्व धरोहर दिवस के अवसर पर हेरिटेज वॉक का आयोजन किया गया.

सुबह 7.30 बजे शुरू हुई इस वॉक में पर्यटक, छात्र और संस्कृति से प्यार करने वाले लोगों ने बड़ी संख्या में हिस्सा लिया. कार्यक्रम का मुख्य उद्देश्य था कि लोग संग्रहालय परिसर में बने पुराने शैलाश्रयों और गुफाओं में मिलने वाले शैल चित्रों के बारे में जानें, और साथ ही भारत की जनजातियों, लोक

संस्कृति और पारंपरिक तरीकों से जुड़ी धरोहर के बारे में भी अवगत हो सकें. कार्यक्रम की शुरुआत संग्रहालय परिसर में स्थित प्राचीन गुफाओं और शैलाश्रयों में बने चित्रों को देखने से हुई.

यहां प्रतिभागियों को इन जगहों, उनमें बने चित्रों और वहां मिलने वाली पुरानी संरचनाओं के बारे में आसान भाषा में जानकारी दी गई. संग्रहालय की ओर से डॉ. पी. अनुराधा और दीपक कुमार चौधरी ने वॉक का मार्गदर्शन किया.

SWARNA SUKHA
GOLD & DIAMOND

अक्षय तृतीया पर समृद्धि का उपहार

गोल्ड की नज़ाकत, हीरों का नूर,
हर धड़कन में झलके शाही गुरुर

अक्षय तृतीया के पावन अवसर पर समृद्धि का उपहार

+91-88173-99914 | 15-16, Earning Point, Kolar Road, Bhopal | www.swamasukh.com

महापर्व का पावन पर्व!
शुभ अक्षय तृतीया
Akshaya Tritiya Celebrations

Riddhi Siddhi Jewellers
Main Market, 45, Bhopal - M. 7552572412

पेज एक का शेष

दलों के बीच नैरेटिव युद्ध में फंसा महिलाओं का अधिकार

शुरू कर दी है. दूसरी ओर, परिसीमन का मुद्दा उत्तर और दक्षिण भारत के बीच के क्षेत्रीय असंतुलन की पुरानी बहस को भी जीवित कर सकता है.

दक्षिण भारतीय राज्यों को डर है कि जनसंख्या नियंत्रण में उनके सफल प्रयासों के बावजूद, परिसीमन के बाद उनकी संसदीय सीटों का प्रभाव कम हो सकता है. हालांकि बहस के दौरान सरकार की ओर से विभिन्न प्रांतियों को दूर करने के लिए तार्किक तथ्यों के आधार पर विपक्षी आरोपों को कुंद करने का प्रयास किया गया, लेकिन अभी भी विपक्षी तेवर से

भ्रम कायम है. राजनीतिक रूप से देखें तो, सरकार ने इस विधेयक के जरिए महिला मतदाताओं के बीच एक बड़ी मनोवैज्ञानिक बढ़त हासिल करने की कोशिश की है

लेकिन परिसीमन और जनगणना के साथ इसे नल्थी कर देने से जो क्रेडिट वॉर शुरू हुआ है, उसने इस कानून की चमक को कुछ फीका जरूर किया है. जनता के बीच यह संदेश जा रहा है कि संसद ने दरवाजे तो खोल दिए हैं, लेकिन प्रवेश के लिए अभी एक लंबा और अनिश्चित इंतजार बाकी है.

रेलवे-इंश्योरेंस समेत 5 प्रोजेक्ट्स को हरी झंडी

विश्वसनीयता में सुधार आएगा. रेलवे के इस विस्तार से करीब 180.31 करोड़ किलोग्राम कार्बन डाइऑक्साइड उत्सर्जन में कमी आएगी, जो लगभग 7.33 करोड़ पेड़ लगाने के बराबर है. इसके साथ ही, इन परियोजनाओं से बड़े पैमाने पर रोजगार के अवसर भी पैदा होंगे. उन्होंने बताया कि योजना के तहत ग्रामीण बस्तियों को कृषि बाजारों, उच्चतर माध्यमिक विद्यालयों और अस्पतालों से जोड़ने वाले थ्रू रूट्स और प्रमुख ग्रामीण लिंक का सुदृढीकरण किया जाएगा. इसके लिए कुल वित्तीय परियोजना बड़ाकर 83,977 करोड़ रुपये कर दिया गया है. मैदानी क्षेत्रों में सड़कों और पुलों के निर्माण तथा पहाड़ी क्षेत्रों में सड़क निर्माण के शेष कार्यों को पूरा करने की समय-सीमा मार्च 2028 तक बढ़ा दी गई है. वहीं, कठिन भौगोलिक परिस्थितियों को देखते हुए पहाड़ी क्षेत्रों में पुलों के निर्माण की अवधि मार्च 2029 तक विस्तारित की गई है.

Akshaya Tritiya
UPTO 25% OFF*

Johri Bandhu Jewellers

Hare Krishna Market, 10 No. Bus Stop, 10 No. Market, E-3, Arera Colony, Bhopal, Madhya Pradesh 462016
Contact: Pulkit Agrawal | M. +91 79413 48484

Ashok Jain 9827564037
Arihant Jain 9893339530

अक्षय तृतीया
की हार्दिक शुभकामनाएँ

Celebrate new beginnings and eternal prosperity this auspicious Akshaya Tritiya. Invest in timeless gold.

चंदन श्री ज्वेलर्स
Sarafa chowk Bhopal (M.P.)